

विधेयक सङ्ख्या:

कर्णाली प्रदेश सरकारको अर्थ सम्बन्धी प्रस्तावलाई  
कार्यान्वयन गर्न बनेको विधेयक


कर्णाली प्रदेश सभा सचिवालय  
वीरेन्द्रनगर, सुर्खेत  
२०७९



विधेयक सङ्ख्या:



कर्णाली प्रदेश सरकारको अर्थ सम्बन्धी प्रस्तावलाई  
कार्यान्वयन गर्न बनेको विधेयक



कर्णाली प्रदेश सभा सचिवालय  
वीरेन्द्रनगर, सुर्खेत  
२०७९






## उद्देश्य र कारण

प्रदेश सरकारको अर्थ सम्बन्धी प्रस्तावलाई कार्यान्वयन गर्न केही राजस्व, कर र शुल्क लगाउन आवश्यक भएकोले प्रस्तुत विधेयक पेश गर्नु परेको हो।

यस विधेयकले राजस्व, कर र शुल्कको निर्धारण, त्यस्तो कर, शुल्कको दर बढाउन, घटाउन वा आंशिक वा पुरै छुट दिने व्यवस्था समेत गरेको छ।

**द्रष्टव्य:** यो अर्थ सम्बन्धी विधेयक हो।

  
विन्दमान विष्ट **मन्त्री**  
मन्त्री


मिति: २०७९।०३।०९

आर्थिक मामिला तथा योजना मन्त्रालय  
कर्णाली प्रदेश, सुर्खेत



## आर्थिक टिप्पणी

आर्थिक वर्ष २०७९/०८० को अर्थ सम्बन्धी प्रस्तावलाई कार्यान्वयन गर्नको निमित्त कर लगाउने, राजस्व सङ्कलन गर्ने, राजस्व प्रशासन सम्बन्धी कानूनी व्यवस्था गर्न र कर तथा गैरकरका दरहरू निर्धारण गर्न कर्णाली प्रदेश सरकारको अर्थ सम्बन्धी प्रस्तावलाई कार्यान्वयन गर्ने उद्देश्यले यो विधेयक तर्जुमा गरिएको हो। प्रस्तुत विधेयकको दफा ३ मा घरजग्गा रजिष्ट्रेशन शुल्क, दफा ४ मा सवारी साधनमा लगाउने कर, दफा ५ मा मनोरञ्जन कर, दफा ६ मा विज्ञापन कर र दफा ७ मा पर्यटन शुल्क सम्बन्धी व्यवस्था गरिएको छ। यसैगरी दफा ८ मा दहत्तर बहत्तर शुल्क सम्बन्धी व्यवस्था, दफा ९ मा जनशक्ति सेवा करारमा लिंदा लाग्ने आवेदन शुल्क, दफा १० मा प्रदेश सरकारले शुल्क तथा करको दरहरू घटाउन, बढाउन, आंशिक वा पूर्ण छुट दिन सक्ने, दफा ११ मा कर तथा शुल्क मिनाहा र दफा १२ मा घरजग्गा रजिष्ट्रेशन शुल्क सम्बन्धमा व्यवस्था गरिएको छ। कर्णाली प्रदेशको अर्थ सम्बन्धी प्रस्तावलाई कार्यान्वयन गर्न बनेको प्रस्तुत विधेयकले कर्णाली प्रदेशको राजस्व अभिवृद्धिमा योगदानमा पुग्नेछ।

  
मन्त्री

विन्दमान बिष्ट

मन्त्री


आर्थिक मामिला तथा योजना मन्त्रालय  
कर्णाली प्रदेश, सुर्खेत





**कर्णाली प्रदेश सरकारको अर्थ सम्बन्धी प्रस्तावलाई  
कार्यान्वयन गर्न बनेको विधेयकको प्रत्यायोजित व्यवस्थापन  
सम्बन्धी टिप्पणी**

क्र.सं.	विधेयकको दफा वा उपदफा	प्रत्यायोजित व्यवस्थापन	प्रत्यायोजित व्यवस्थापनको कारण	प्रत्यायोजित व्यवस्थापनको प्रभाव
१.	दफा ८ को उपदफा (५)	प्रदेश सरकारले गाउँपालिका वा नगरपालिकाबाट ढुङ्गा, गिट्टी, बालुवा र दहत्तर बहत्तर सङ्कलन गर्दा अपनाउनु पर्ने कार्यविधि बनाई जारी गर्नु पर्नेछ।	कार्यविधिगत व्यवस्थाहरू ऐनमा समावेश गर्न उपयुक्त नहुने भएको।	ऐनमा भएका व्यवस्था प्रभावकारी रूपमा कार्यान्वयनमा सहजता भएको हुने।
२.	दफा १३	कार्यविधि, निर्देशिका तथा मापदण्ड बनाउन सक्ने।	मापदण्ड तोक्ने र कार्यविधिगत व्यवस्था ऐनमा समावेश गर्न उपयुक्त नहुने भएको।	ऐनमा भएका व्यवस्था प्रभावकारी रूपमा कार्यान्वयनमा सहजता भएको हुने।


  
मन्त्री

विन्दमान विष्ट

मन्त्री

आर्थिक मामिला तथा योजना मन्त्रालय  
कर्णाली प्रदेश, सुर्खेत



  
कर्णाली प्रदेश सरकारको अर्थ सम्बन्धी प्रस्तावलाई कार्यान्वयन गर्न  
बनेको विधेयक

**प्रस्तावना:** कर्णाली प्रदेश सरकारको आर्थिक वर्ष २०७९/०८० को अर्थ सम्बन्धी प्रस्तावलाई कार्यान्वयन गर्न राजस्व सङ्कलन गर्ने, कर घटाउने, बढाउने, छुट दिने तथा राजस्व प्रशासन सम्बन्धी कानूनी व्यवस्था गर्न वाञ्छनीय भएकोले,

कर्णाली प्रदेश सभाले यो ऐन बनाएको छ।

१. **संक्षिप्त नाम र प्रारम्भ:** (१) यस ऐनको नाम "कर्णाली प्रदेश आर्थिक ऐन, २०७९" रहेको छ।

(२) यो ऐन संवत् २०७९ साल साउन १ गतेदेखि प्रारम्भ हुनेछ।

२. **परिभाषा:** विषय वा प्रसङ्गले अर्को अर्थ नलागेमा यस ऐनमा,-

(क) "घरजग्गा रजिष्ट्रेशन शुल्क" भन्नाले रजिष्ट्रेशन दस्तुर, सेवा शुल्क र घरजग्गा रोक्का दस्तुर सम्झनु पर्छ।

(ख) "प्रदेश" भन्नाले कर्णाली प्रदेश सम्झनु पर्छ।

(ग) "मन्त्रालय" भन्नाले कर्णाली प्रदेश सरकारको आर्थिक मामिला तथा योजना मन्त्रालय सम्झनु पर्छ।

(घ) "सवारी साधन" भन्नाले इन्धन वा ऊर्जा प्रयोग गरी यान्त्रिक शक्तिबाट सडकमा चल्ने सवारी साधन सम्झनु पर्छ।



(ड) "स्थानीय तह" भन्नाले कर्णाली प्रदेशभित्रका गाउँपालिका वा नगरपालिका सम्झनु पर्छ।

३. घरजग्गा रजिष्ट्रेशन शुल्क: (१) कर्णाली प्रदेशभित्र घर, जग्गा वा घरजग्गा रजिष्ट्रेशन गर्दा अनुसूची-१ बमोजिम घरजग्गा रजिष्ट्रेशन शुल्क लगाइनेछ।

(२) घरजग्गा रजिष्ट्रेशन शुल्क रजिष्ट्रेशन गर्दाको बखत स्वामित्व प्राप्त गर्ने व्यक्तिले बुझाउनु पर्नेछ।

(३) घरजग्गा रजिष्ट्रेशन शुल्क प्रत्येक कारोबारको लिखतमा उल्लेख भएको रकम वा सो प्रयोजनको लागि निर्धारण गरिएको न्यूनतम रकममध्ये जुन बढी हुन्छ सो रकममा लाग्नेछ।

(४) घरजग्गा रजिष्ट्रेशन शुल्क घर, जग्गा वा घरजग्गा रहेको स्थानीय तहले उठाउनेछ।

(५) उपदफा (४) बमोजिम उठाएको घरजग्गा रजिष्ट्रेशन शुल्क स्थानीय विभाज्य कोषमा जम्मा गरी सो रकममध्ये साठी प्रतिशतले हुन आउने रकम सम्बन्धित स्थानीय तहको सञ्चित कोषमा र बाँकी चालीस प्रतिशतले हुन आउने रकम प्रदेश सञ्चित कोषमा मासिक रूपमा जम्मा गर्नु पर्नेछ।

(६) स्थानीय तह वा मालपोत कार्यालयले घरजग्गा रजिष्ट्रेशन पारित गर्दाको अवस्थामा नेपाल सरकारले तोकेको



दरमा पुँजीगत लाभकर असुल गरी राजस्व खातामा जम्मा गर्नु पर्नेछ।

(७) यस दफामा अन्यत्र जुनसुकै कुरा लेखिएको भए तापनि नेपाल सरकार, प्रदेश सरकार, स्थानीय तह र सरकारी निकायलाई घर, जग्गा वा घरजग्गा रजिष्ट्रेशन गर्दा कुनै शुल्क लाग्ने छैन।

४. सवारी साधन कर: (१) प्रदेश सरकारले सवारी साधनमा अनुसूची-२ बमोजिम सवारी साधन कर लगाइ असुल उपर गर्नेछ।

(२) उपदफा (१) बमोजिम सवारी साधन कर लगाउँदा सवारी साधनको प्रकृति र क्षमताका आधारमा समान प्रकृतिको सवारी साधनलाई समान दर कायम हुने गरी लगाइनेछ।

(३) सवारी साधन भएका व्यक्तिले आफ्नो स्थायी ठेगाना वा बसाइसराइ गरेको स्थान, रोजगार वा व्यवसायको सिलसिलामा तत्काल बसोबास गरेको स्थान वा कारोबार दर्ता रहेको स्थानमा रहेको प्रदेशको यातायात व्यवस्था कार्यालय वा यातायात व्यवस्था सेवा कार्यालयमा कानून बमोजिम सवारी साधन दर्ता गरी सवारी साधन कर बुझाउनु पर्नेछ।

(४) यस दफामा अन्यत्र जुनसुकै कुरा लेखिएको भए तापनि टाँगा, रिक्सा, अटोरिक्सा र विद्युतीय रिक्सामा सम्बन्धित स्थानीय तहले सवारी साधन कर लगाउन र उठाउन सक्नेछ।



५. **मनोरञ्जन कर:** (१) प्रदेश सरकारले चलचित्र घर, भिडियो घर, सांस्कृतिक प्रदर्शन घर र कन्सर्ट जस्ता मनोरञ्जन स्थलमा देखाइने मनोरञ्जनका साधनमा अनुसूची-३ बमोजिम मनोरञ्जन कर लगाइ असुल उपर गर्नेछ।

(२) यस दफा बमोजिम सङ्कलन भएको कर रकम स्थानीय विभाज्य कोषमा राखी सो रकममध्ये साठी प्रतिशतले हुन आउने रकम सम्बन्धित स्थानीय तहको सञ्चित कोषमा र बाँकी चालीस प्रतिशतले हुन आउने रकम प्रदेश सञ्चित कोषमा मासिक रूपमा जम्मा गर्नु पर्नेछ।

(३) यस दफा बमोजिमको कर प्रशासनको जिम्मेवारी सम्बन्धित स्थानीय तहको हुनेछ।

६. **विज्ञापन कर:** (१) प्रदेशभित्र विज्ञापन सामग्री राखे बापत सम्बन्धित स्थानीय तहले विज्ञापन कर लगाइ असुल उपर गर्नेछ।

**स्पष्टीकरण:** यस दफाको प्रयोजनको लागि "विज्ञापन सामग्री" भन्नाले होर्डिङ्ग बोर्ड, नियोन, डिजिटल डिस्प्ले, भित्ते लेखन, तुल, खम्बा वा सवारी साधनमा राखिने सामग्री, पोष्टर तथा बेलुन जस्ता सामग्री र विद्युतीय माध्यमबाट गरिने विज्ञापन सम्झनु पर्छ।

(२) विज्ञापन सामग्री राख्न चाहने व्यक्तिले सम्बन्धित स्थानीय तहमा निवेदन दिनु पर्नेछ।



(३) उपदफा (२) बमोजिम निवेदन पर्न आएमा स्थानीय तहले सर्वसाधारण जनताको अहित हुने नदेखेमा विज्ञापन कर लिई विज्ञापन सामग्री राख्न अनुमति दिन सक्नेछ।

(४) उपदफा (३) बमोजिम अनुमति दिँदा विज्ञापन राख्न पाउने अवधि, नवीकरण गर्नु पर्ने समय, नवीकरण नगरेमा लाग्ने शुल्क, वातावरणीय स्वच्छता एवम् सौन्दर्यता, सार्वजनिक यातायातमा पर्न सक्ने असर, सामग्रीको भाषिक शुद्धता र शालीनता जस्ता विषयमा आवश्यक शर्त तोक्न सक्नेछ।

(५) नेपाल सरकार, प्रदेश सरकार, स्थानीय तह वा सरकारी संस्थाका जग्गा वा सम्पत्ति प्रयोग गरी राखिएका विज्ञापन सामग्रीमा विज्ञापन कर उठाउनु अघि सम्बन्धित स्थानीय तहले सो निकायको सहमति लिनु पर्नेछ।

(६) व्यापारिक वा व्यावसायिक प्रयोजनका लागि राखिएका विज्ञापनमा लागेको विज्ञापन कर छुट वा मिनाहा हुने छैन।

(७) नेपाल सरकार, प्रदेश सरकार वा स्थानीय तहले राखेका विज्ञापनमा विज्ञापन कर लाग्ने छैन।

(८) यस दफा बमोजिम विज्ञापन करबाट उठेको रकम स्थानीय विभाज्य कोषमा राखी सो रकममध्ये साठी प्रतिशतले हुन आउने रकम सम्बन्धित स्थानीय तहको सञ्चित कोषमा र बाँकी चालीस प्रतिशतले हुन आउने रकम प्रदेश सञ्चित कोषमा मासिक रूपमा जम्मा गर्नु पर्नेछ।



(९) विज्ञापन कर असुली सम्बन्धी अन्य व्यवस्था स्थानीय तहको कानून बमोजिम हुनेछ।

७. पर्यटन शुल्क: प्रदेश सरकारले निर्माण गरी सञ्चालनमा रहेको पर्यापर्यटनबाट उठ्ने रकमको बीस प्रतिशतले हुन आउने रकम प्रदेश सञ्चित कोषमा दाखिला गर्नु पर्नेछ।

८. दहत्तर बहत्तर शुल्क: (१) प्रचलित कानूनमा अन्य व्यवस्था गरेकोमा बाहेक प्राकृतिक स्रोतमध्ये प्रदेशले आफ्नो क्षेत्रभित्र अनुसूची-४ बमोजिम ढुङ्गा, गिट्टी, बालुवा र दहत्तर बहत्तर सङ्कलन शुल्क लगाउने र असुल उपर गर्नेछ।

(२) स्थानीय तहले आफ्नो क्षेत्रभित्र ढुङ्गा, गिट्टी, बालुवा र दहत्तर बहत्तर सङ्कलन गर्नु अघि प्रचलित कानून बमोजिम आवश्यक पर्ने स्वीकृत वातावरणीय अध्ययन प्रतिवेदन र कार्य योजना प्रदेश सरकार समक्ष पेश गर्नु पर्नेछ।

(३) उपदफा (२) बमोजिम वातावरणीय अध्ययन प्रतिवेदन र कार्ययोजना प्राप्त भएमा प्रदेश सरकारले नेपाल सरकारको नीति अनुसार वातावरणमा प्रतिकूल असर नपर्ने र सर्वसाधारण जनताको हित हुने देखेमा स्थानीय तहलाई त्यस्तो क्षेत्रमा ढुङ्गा, गिट्टी, बालुवा र दहत्तर बहत्तर सङ्कलन गर्न वा गराउन शर्त सहित स्वीकृति दिन सक्नेछ।

(४) उपदफा (३) बमोजिम स्वीकृति प्राप्त भएमा स्थानीय तहले त्यस्तो क्षेत्रमा ढुङ्गा, गिट्टी, बालुवा र दहत्तर बहत्तर सङ्कलन गर्न वा गराउन सक्नेछ।





(५) स्थानीय तहले ढुङ्गा, गिट्टी, बालुवा र दहत्तर बहत्तर सङ्कलन र व्यवस्थापन गर्दा प्रदेश सरकारले बनाएको कार्यविधि बमोजिम गर्नु पर्नेछ।

(६) ढुङ्गा, गिट्टी, बालुवा र दहत्तर बहत्तर सङ्कलनबाट उठेको शुल्क स्थानीय विभाज्य कोषमा राखी सो रकममध्ये साठी प्रतिशतले हुन आउने रकम सम्बन्धित स्थानीय तहको सञ्चित कोषमा र बाँकी चालीस प्रतिशतले हुन आउने रकम प्रदेश सञ्चित कोषमा मासिक रूपमा जम्मा गर्नु पर्नेछ।

९. आवेदन शुल्क: प्रदेश सरकार र मातहतका निकायमा खुला सूचना प्रकाशन गरी जनशक्ति सेवा करारमा लिँदा अधिकृत छैटौँ तहसम्म एक सय पचास रुपैयाँ र सोभन्दा माथिको तह तीन सय रुपैयाँ आवेदन शुल्क लिइनेछ।

१०. दर घटाउन, बढाउन वा छुट दिन सकिने: (१) प्रचलित कानूनमा जुनुसुकै कुरा लेखिएको भए तापनि प्रदेश सरकारले आवश्यकता अनुसार यो ऐन र अन्य कानून बमोजिम लगाइएका शुल्क र करको दर घटाउन, बढाउन वा त्यस्तो शुल्क र कर आंशिक वा पूर्ण रूपमा छुट दिन सक्नेछ। त्यसरी दर घटाइएको, बढाइएको वा छुट दिइएको सूचना प्रदेश राजपत्रमा प्रकाशन गर्नु पर्नेछ।

(२) उपदफा (१) बमोजिम करको दर घटाइएको, बढाइएको वा कुनै शुल्क र कर आंशिक वा पूर्ण रूपमा छुट दिइएको विवरण प्रत्येक वर्ष मन्त्रालयले प्रदेश सभामा पेश गर्नु पर्नेछ।



(३) उपदफा (१) बमोजिम दिइएको पूर्ण वा आंशिक कर छुट सुविधाको कसैले दुरुपयोग गरेमा वा कुनै खास प्रयोजनको लागि छुट सुविधामा प्राप्त गरेको मालवस्तु अन्य प्रयोजनमा प्रयोग गरेमा त्यसरी छुट दिइएको शुल्क र कर रकम असुल उपर गरी सो रकम बराबर जरिवाना गरिनेछ।

११. कर तथा शुल्क मिनाहा सम्बन्धी व्यवस्था: (१) दुई वा दुईभन्दा बढी पक्षले आपसी सहमतिमा कृषि प्रयोजनका लागि जग्गाको चक्काबन्दी गर्न हक हस्तान्तरण गर्दा लाग्ने रजिष्ट्रेशन शुल्कमा पचास प्रतिशत छुट हुनेछ।

(२) सुर्ती र मदिराजन्य बाहेकका प्रदेशभिन्न स्थापना तथा सञ्चालन हुने उत्पादनमूलक उद्योगको नाममा खरिद गर्ने जग्गाको लिखत पारित गर्दा लाग्ने रजिष्ट्रेशन शुल्क शत प्रतिशत छुट हुनेछ।

(३) प्रदेशभिन्न स्थायी ठेगाना भएका नागरिकको स्वामित्वमा रहेको अन्य प्रदेशमा दर्ता भएका सवारी साधन प्रदेशभिन्न सरुवा दर्ता गर्दा त्यस्तो सरुवा दर्ता शुल्कमा पचास प्रतिशत छुट हुनेछ।

१२. घरजग्गा रजिष्ट्रेशन शुल्कको अन्तरिम प्रशासन: घरजग्गा रजिष्ट्रेशन शुल्क सङ्कलन गर्न स्थानीय तहमा स्रोत, साधन, प्रविधि, जनशक्ति तथा कार्यालय व्यवस्थापन नभएको अवस्थामा नेपाल सरकारले तोकेको कार्यालयले यस ऐनले निर्धारण गरे



बमोजिमको कर तथा शुल्क उठाई सम्बन्धित विभाज्य कोष वा सञ्चित कोषमा दाखिला गर्नु पर्नेछ ।

१३. कार्यविधि, निर्देशिका तथा मापदण्ड बनाउन सक्ने: यस ऐनको कार्यान्वयन गर्न प्रदेश सरकारले आवश्यक कार्यविधि, निर्देशिका तथा मापदण्ड बनाउन सक्नेछ ।



(दफा ३ को उपदफा (१) सँग सम्बन्धित)

रजिष्ट्रेशन दस्तुर, सेवा शुल्क र घरजग्गा रोक्का दस्तुर

क. घरजग्गा रजिष्ट्रेशन दस्तुर

सि. नं.	लिखतको प्रकार	रजिष्ट्रेशन दस्तुरको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
१.	<u>राजीनामा, सट्टापट्टा र सगोलनामाको लिखत</u>		
	(क) राजीनामा, सट्टापट्टा र सगोलनामाको लिखतको थैली अङ्कमा	४.५%	२.२५%
	(ख) सामूहिक आवास योजना अन्तर्गत निर्मित भवन आवास इकाईको लिखतको थैली अङ्कमा	२%	१%
	(ग) सामूहिक आवास योजना अन्तर्गत निर्मित भवन सहितको घरजग्गाको लिखतको थैली अङ्कमा	४%	२%
२.	<u>छोडपत्र</u>		
	दर्ताफारी (संयुक्त दर्तावाला बीचको) लिखतको थैली अङ्कमा	२.५%	१%
३.	<u>हालैदेखिको बकसपत्रको लिखत</u>		
	हालैदेखिको बकसपत्रको लिखतको थैली अङ्कमा		
	(क) बाजे, बज्यै, आमा, बाबु, पति, पत्नी, दाजु, भाउजू, भाइ, भाइबुहारी, दिदी, बहिनी, छोरा, छोराबुहारी, छोरी, छोरीज्वाइँ, सासु-ससुरा, जेठाजु, जेठानी, देवर, देउरानी, भतिजा, भतिजी, नाति, नातिनी, नातिनी बुहारी, काका, काकी, मामा, माइजू, भाञ्जा भाञ्जी ठूलो-बुवा, ठूली आमा		



सि. नं.	लिखतको प्रकार	रजिष्ट्रेशन दस्तुरको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	(बाबुतर्फका) आमाजू, नन्द, सौता-सौता र एकै दाजुभाइको छोरा, छोरी, फुपू र भदाभदेनी बीच।		
	(अ) एक लाख रुपैयाँसम्मको थैली अङ्कमा	१.५%	०.७५%
	(आ) एक लाख रुपैयाँभन्दा माथि जतिसुकै थैली अङ्कमा	२.५%	१.२५%
	(ख) अन्य बकसपत्र र दानपत्रको थैली अङ्कमा	१५%	१०%
	<b>स्पष्टीकरण:</b> सरकारी विश्वविद्यालय, सरकारी क्याम्पस वा कलेज, सामुदायिक विद्यालय, सामुदायिक अस्पताल, नेपाल सरकारका कार्यालय, प्रदेश सरकार, स्थानीय तह तथा नेपाल सरकारको नाममा प्राप्त हुने दानपत्रको लिखतमा कुनै दस्तुर लाग्ने छैन।		
४.	<b>अंशबण्डा तथा अंश भर्पाईको लिखत</b>		
	अंशबण्डा तथा अंश भर्पाईको लिखतमा		
	(क) तीस लाख रुपैयाँसम्मको थैली अङ्कमा	०.२%	०.२%
	(ख) तीस लाख रुपैयाँभन्दा बढी दुई करोड रुपैयाँसम्मको थैली अङ्कमा	०.३%	०.३%
	(ग) दुई करोड रुपैयाँभन्दा माथिको थैली अङ्कमा	०.५%	०.५%
५.	<b>मानो छुट्टिएको र मानो जोडिएको लिखत</b>		
	(क) मानो छुट्टिएको प्रति लिखत	रु.१०,०००।-	रु.५,०००।-
	(ख) मानो जोडिएको प्रति लिखत	रु.१०,०००।-	रु.५,०००।-
६.	<b>शेषपछिको बकसपत्रको लिखत</b>		
	शेषपछिको बकसपत्र/अण्टलोहको प्रति लिखत		



सि. नं.	लिखतको प्रकार	रजिष्ट्रेशन दस्तुरको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	(क) तीन पुस्ताभित्रको	रु.५,०००।-	रु.२,०००।-
	(ख) तीन पुस्ता बाहिरको	रु.१०,०००।-	रु.४,०००।-
७.	<b>बन्धकीको लिखत</b>		
	दृष्टिबन्धकी, भोगबन्धकी र लखबन्धकीको लिखतको थैली अङ्कमा	१%	१%
८.	<b>धर्मपुत्र, धर्मपुत्रीको लिखत</b>		
	(क) तीन पुस्ताभित्रको नातामा	रु.१,०००।-	रु.१,०००।-
	(ख) तीन पुस्ता बाहिरको नातामा	रु.५,०००।-	रु.४,०००।-
९.	<b>अधिकारनामा, मञ्जुरीनामा र अख्तियारनामाको लिखत</b>	रु.२,०००।-	रु.२,०००।-
१०.	<b>कपाली तमसुक र करारनामाको लिखत</b>		
	दाखिल खारेज नहुने कपाली तमसुक र करारनामाको प्रति लिखत	१%	१%
११.	सि.नं. ४ को अंशबण्डा तथा अंश भरपाईको लिखत घरजग्गा भएको कुनै इलाका वा जिल्लामा पारित गर्न सकिनेछ र सो बाहेकका अन्य सि.नं. १ देखि ८ सम्मका घरजग्गा रजिष्ट्रेशन दस्तुर लाग्ने लिखत अर्को इलाकामा पारित गर्न सकिने छैन।		

### ख. सेवा शुल्क

सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
१.	लिखत रजिष्ट्रेशनको लागि डोर माग गर्ने निवेदनमा डोर शुल्क लिखत रजिष्ट्रेशनको लागि डोर माग गर्ने	रु. ६,०००।-	रु.२,५००।-



सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	निवेदनमा डोर दस्तुर		
२.	वित्तीय धितो		
	नेपाल राष्ट्र बैंकबाट वित्तीय कारोबार गर्न स्वीकृति प्राप्त बैंक, वित्तीय तथा सहकारी संस्थाबाट दिने कर्जाको धितोबन्धक वा दृष्टिबन्धक लिखतमा		
	(क) एक लाख रुपैयाँसम्मको लिखतको थैली अङ्कमा	रु.१,५००।-	रु.१,५००।-
	(ख) एक लाख रुपैयाँभन्दा बढी पाँच लाख रुपैयाँसम्मको थैली अङ्कमा	रु.२,०००।-	रु.२,०००।-
	(ग) पाँच लाख रुपैयाँभन्दा बढी दस लाख रुपैयाँसम्मको थैली अङ्कमा	रु.३,०००।-	रु.३,०००।-
	(घ) दस लाख रुपैयाँभन्दा बढी बीस लाख रुपैयाँसम्मको थैली अङ्कमा	रु.३,५००।-	रु.३,५००।-
	(ङ) बीस लाख रुपैयाँभन्दा बढी पचास लाख रुपैयाँसम्मको थैली अङ्कमा	रु.५,५००।-	रु.५,५००।-
	(च) पचास लाख रुपैयाँभन्दा बढी एक करोड रुपैयाँसम्मको थैली अङ्कमा	रु.२०,५००।-	रु.२०,५००।-
	(छ) एक करोड रुपैयाँभन्दा बढी दुई करोड रुपैयाँसम्मको थैली अङ्कमा	रु.३०,०००।-	रु.३०,०००।-
	(ज) दुई करोड रुपैयाँभन्दा बढी पाँच करोड रुपैयाँसम्मको थैली अङ्कमा	रु.६५,०००।-	रु.६५,०००।-



सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अड्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	(झ) पाँच करोड रुपैयाँभन्दा बढी जतिसुकै थैली अड्कमा	रु. १,००,०००।-	रु. १,००,०००।-
३.	<b>लिज</b> सरकारी जग्गा लिजमा उपलब्ध गराउने	सरकारी जग्गा दर्ता तथा लिजमा उपलब्ध गराउने सम्बन्धी कार्यनीति, २०७१ को अनुसूची-१ बमोजिमको दस्तुर लागनेछ।	
४.	जग्गाधनी दर्ता श्रेस्ताको प्रतिलिपिको लागि प्रति पुर्जा (टिकट बाहेक)	रु. ३००।-	रु. १००।-
५.	<b>दाखिल खारेज शुल्क</b>		
	(क) करार अनुसार लिखत पारित गर्न ठहर्‍याएको फैसला वा मिलापत्र अनुसारको दाखिल खारेज गर्दा	४%	२%
	(ख) अन्य मिलापत्र (अंश र अपुताली बाहेक) को दाखिल खारिज गर्दा	२%	१%
	(ग) बैंक, वित्तीय संस्था वा सहकारी संस्थाबाट कर्जा प्रवाह गर्दा लिएको धितो लिलाम गर्दा व्यक्तिले सकार गरी बैंक तथा वित्तीय संस्थाको पत्रानुसार व्यक्तिको नाममा दाखिल खारेज गर्दा थैली अड्कमा	४%	२%
	(घ) बैंक वा वित्तीय संस्था वा सहकारी संस्थाबाट कर्जा प्रवाह गर्दा लिएको धितो लिलाम गर्दा	रु. ५,०००।-	रु. २,०००।-





सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	व्यक्तिले सकार नगरी ऋणीकै नामबाट बैंक वित्तीय संस्था वा सहकारी संस्थाले आफ्नो नाममा दाखिल खारेज गर्दा प्रति मिसिल		
	(ड) बैंक, वित्तीय संस्था वा सहकारी संस्थाले कर्जा प्रवाह गर्दा लिएको धितो लिलाममा बैंक वा संस्था आफैले सकार गरेपछि सम्बन्धित ऋणीलाई नै फिर्ता गर्दा पारित गर्ने लिखतको थैली अङ्कमा	२%	१%
	(अ) भूमि सुधार कार्यालयबाट जग्गा बाँडफाँट भई दाखिल खारेज हुन आँउदा प्रति मिसिल	रु.३००१-	रु.२००१-
	(आ) अदालत वा न्यायिक निकायको फैसला बमोजिम लिलाम बढाबढ गरी दाखिल खारेज गर्दा प्रति मिसिल	रु.१,०००१-	रु.५००१-
	(च) शेषपछिको बकसपत्रको दाखिल खारेज		
	(अ) तीन पुस्ताभित्रको भए थैली अङ्कमा	सबै क्षेत्रका लागि अंशबण्डा सरह	
	(आ) तीन पुस्ताबाहिरको भए थैली अङ्कमा	सबै क्षेत्रका लागि राजीनामा सरह	
६.	नामसारी		



सि. नं.	विवरण		सेवा शुल्कको दर अन्यथा उल्लेख भएकोमा बाहेक थैली अङ्कमा	
			नगरपालिका क्षेत्रको दस्तुर	गाउँपालिका क्षेत्रको दस्तुर
			रु.१,०००।-	रु.५००।-
	(ख) तीन पुस्ताभन्दा बाहिरको नामसारी गर्दा		रु.३,०००।-	रु.१,५००।-
७.	हाल साविक	पुनः नापजाँचपछिको श्रेस्ता हाल साविक तथा अद्यावधिक गर्दा प्रति मिसिल	रु.३००।-	रु.१५०।-
८.	घर कायम	श्रेस्ता पूर्जामा घर जनाउने प्रति निवेदनमा	रु.२,५००।-	रु.५००।-
९.	संशोधन दस्तुर	मालपोत ऐन, २०३४ को दफा ७ को उपदफा (३) बमोजिम विवरण संशोधन गर्दा प्रति मिसिल	रु.२००।-	रु.१००।-
१०.	रोक्का दस्तुर	(क) लिखत रजिष्ट्रेशन भएकोमा (थैली अङ्क जतिसुकै भए पनि)	नलाग्ने	नलाग्ने
		(ख) लिखत रजिष्ट्रेशन नहुनेमा		
		(अ) एक लाख रुपैयाँसम्मको ऋण अङ्कमा	रु.३००।-	रु.२००।-



सि. नं.	विवरण	सेवा शुल्कको दर अन्यथा उल्लेख भएकोमा बाहेक थैली अङ्कमा	
		नगरपालिका क्षेत्रको दस्तुर	गाउँपालिका क्षेत्रको दस्तुर
	(आ) एक लाख रुपैयाँभन्दा बढी पाँच लाख रुपैयाँसम्मको ऋण अङ्कमा	रु.५००१-	रु.३००१-
	(इ) पाँच लाख रुपैयाँभन्दा बढी जतिसुकै ऋण अङ्कमा	रु.७००१-	रु.५००१-
	(ई) ऋण अङ्क नखुलेकोमा	रु.३,०००१-	रु.२,०००१-

### ग. विविध

सि.नं.	विवरण
१.	धर्मपुत्र, अधिकारनामा र शेषपछिको बकसपत्र लिखत बाहेक अन्य सबै प्रकारको लिखतमा थैली अङ्क अनिवार्य खुलाउनु पर्नेछ।
२.	जलविद्युत उद्योग, चिया खेती, कफी खेती, कपास खेती, पुष्प व्यवसाय, तरकारी खेती, पशुपन्छीपालन, अलैंची खेती, जडिबुटी खेती एवम् फलफूल उद्योगको नाममा खरिद गर्ने जग्गाको लिखत पारित गर्दा लागने रजिष्ट्रेशन दस्तुरमा पचहत्तर प्रतिशत छुट हुनेछ। तर त्यस्तो जग्गाको प्रयोग उद्देश्य विपरीत भएको पाइएमा मालपोत कार्यालयले छुट भएको रजिष्ट्रेशन दस्तुर असुल गरी सोही रकम बराबर जरिवाना गर्नु पर्नेछ।



३.	<p>सामूहिक खेती योजना अन्तर्गत कृषि उत्पादन बढाउने उद्देश्यले एकभन्दा बढी व्यक्ति मिली जग्गाको चक्का मिलाई खेती गर्ने उद्योग खोली त्यस्तो उद्योगको नाममा लिखत पारित भएमा सो मा लाग्ने रजिष्ट्रेशन दस्तुरमा पचहत्तर प्रतिशत छुट हुनेछ।</p> <p>तर त्यस्तो जग्गाको प्रयोग उद्देश्य विपरीत भएको पाइएमा मालपोत कार्यालयले छुट भएको रजिष्ट्रेशन दस्तुर असुल गरी सोही रकम बराबर जरिवाना गर्नु पर्नेछ।</p>
४.	<p>सूती, गुट्टा, पानपराग र मदिराजन्य उद्योग बाहेकका उत्पादनमूलक उद्योगले उद्योग स्थापना तथा सञ्चालन गर्न उद्योगको नाममा खरिद गर्ने जग्गाको लिखत पारित गर्दा लाग्ने रजिष्ट्रेशन दस्तुरमा शत प्रतिशत छुट हुनेछ।</p> <p>तर त्यस्तो जग्गाको प्रयोग उद्देश्य विपरीत भएको पाइएमा मालपोत कार्यालयले छुट भएको रजिष्ट्रेशन दस्तुर असुल गरी सोही रकम बराबर जरिवाना गर्नु पर्नेछ।</p>
५.	<p>(क) कृषि ऋण, बीमा संस्थान, बीमा समितिबाट स्वीकृति प्राप्त बीमा कम्पनी, विश्वविद्यालय, बैंक तथा वित्तीय संस्थाले आफ्ना बहालवाला कर्मचारीलाई सेवा शर्त बमोजिम दिने ऋण सुविधाको धितोबन्धक लिखत पारित गर्दा रजिष्ट्रेशन दस्तुर छुट हुनेछ।</p> <p>तर सेवा शुल्क एक हजार रुपैयाँ लाग्नेछ।</p> <p>(ख) कर्मचारी सञ्चयकोष तथा नागरिक लगानी कोषले नियमित बचत जम्मा गर्ने आफ्ना सञ्चयकर्तालाई ऋण सुविधा उपलब्ध गराउने प्रयोजनका लागि धितोबन्धक लिखत पारित गर्दा रजिष्ट्रेशन दस्तुर छुट हुनेछ।</p> <p>तर सेवा शुल्क पाँच सय रुपैयाँ लाग्नेछ।</p>
६.	<p>(क) सहकारी ऐन, २०७४ बमोजिम दर्ता भई सञ्चालनमा रहेका सहकारी संस्थाले आफ्ना शेयर सदस्य बीच ऋण लगानी गर्दा पाँच लाख रुपैयाँसम्मको थैली अड्कमा रोकका दस्तुर बाहेक सेवा शुल्क छुट हुनेछ। सोभन्दा माथिको थैली अड्कमा खण्ड ख. सेवा शुल्कको सि.नं. २ बमोजिमको सेवा शुल्क लाग्नेछ।</p>



	<p>(ख) बैकिङ्ग, वित्तीय र बीमा व्यवसाय गर्ने एकै प्रकृतिका निकाय एक आपसमा गाभिन चाहेमा गाभिन संस्थाले सो प्रयोजनका लागि घरजग्गा एकीकृत गर्दा संशोधन दस्तुर बाहेक अन्य दस्तुर लाग्ने छैन।</p>
७.	<p>जनआन्दोलन पहिलो, दोश्रो र जनयुद्ध तथा प्रदेश स्थापनाको आन्दोलनमा सहादत प्राप्त गरेका सहिदका आश्रित पति, पत्नी, छोरा र छोरी तथा माता-पिताको नाममा स्वामित्व प्राप्त हुने गरी पारित हुने लिखतमा यस ऐन बमोजिम लाग्ने सबै प्रकारको दस्तुर र शुल्क पूर्ण रूपमा छुट हुनेछ।</p>
८.	<p>अपाङ्गता भएका व्यक्ति, दलित एवम् पिछडिएका जाति भनी स्थानीय तहबाट प्रमाणित भएको सिफारिस वा आधिकारिक प्रमाणको आधारमा निजको नाममा स्वामित्व प्राप्त हुँदा यस ऐन बमोजिम लाग्ने घरजग्गा रजिष्ट्रेशन दस्तुरमा पच्चीस प्रतिशत छुट हुनेछ।</p>
९.	<p>(क) महिला, सत्तरी वर्ष भन्दा बढी उमेरका ज्येष्ठ नागरिक र नाबालकको नाममा जुनसुकै प्रकारबाट स्वामित्व प्राप्त हुने गरी पारित हुने लिखतमा यस ऐन बमोजिम लगाइएको रजिष्ट्रेशन दस्तुरमा पच्चीस प्रतिशत छुट हुनेछ।</p> <p>तर एकल महिलाको हकमा पैंतीस प्रतिशत छुट हुनेछ। हुम्ला, जुम्ला, मुगु, कालिकोट र डोल्पा जिल्लाका सदरमुकाम बाहेकका गाउँपालिकाको हकमा पचास प्रतिशत छुट हुनेछ।</p> <p>(ख) हाल पति वा पत्नीको नाममा कायम रहेको घरजग्गाको स्वामित्व परिवर्तन गरी पति-पत्नी दुवैको संयुक्त स्वामित्वको रूपमा लिखत गर्न चाहेमा सो लिखतमा एक सय रुपैयाँ रजिष्ट्रेशन दस्तुर लाग्नेछ।</p> <p>(ग) तीन सय जनाभन्दा बढी व्यक्तिलाई प्रत्यक्ष रोजगारी दिने उत्पादनमूलक उद्योग विस्तार गर्नका लागि जग्गा खरिद गर्दा लाग्ने रजिष्ट्रेशन दस्तुरको लिखतमा पचास प्रतिशत छुट दिइनेछ।</p> <p>तर त्यस्तो जग्गाको प्रयोग उद्देश्य विपरीत भएको पाइएमा मालपोत कार्यालयले छुट भएको रजिष्ट्रेशन दस्तुर असुल गरी सोही रकम बराबर जरिवाना गर्नु पर्नेछ।</p>



१०.	भूमिहीन, मुक्त कर्मैया र मुक्त हलिया परिवारले सहलियत ऋण र अनुदान प्राप्त गरी खरिद गरेको जग्गाको लिखत पारित गर्दा लागने रजिष्ट्रेशन दस्तुर, सेवा शुल्क र रोक्का दस्तुर पूर्ण रूपमा छुट हुनेछ।
११.	बैंक, वित्तीय एवम् सहकारी संघ संस्था र अदालतबाट भई आएको मिलापत्र अनुसार दाखिल खारेज गर्दा सेवा दस्तुर असुल तथा मालपोत कार्यालयले रजिष्ट्रेशन प्रयोजनको लागि तोकेको न्यूनतम मूल्य र मिलापत्र वा बैंक, वित्तीय एवम् सहकारी संघ संस्थाको पत्रमा उल्लेख भएको मूल्यमध्ये जुन बढी हुन्छ सोही मूल्य कायम गर्नु पर्नेछ।
१२.	<p>प्रचलित सहकारी सम्बन्धी कानून अन्तर्गत दर्ता भएका सहकारी संस्थाले संस्थाको प्रयोजनको लागि पहाडी क्षेत्रमा दुई रोपनी, भित्री मधेशमा तीन कठ्ठासम्म जग्गा र भवन खरिद गर्दा लागने रजिष्ट्रेशन दस्तुर भूमि व्यवस्था तथा सहकारी रजिष्ट्रारको कार्यालयको सिफारिसमा पूर्ण रूपमा छुट हुनेछ।</p> <p>तर त्यस्तो सहकारी संस्थाले रजिष्ट्रेशन दस्तुर छुट सुविधामा खरिद गरेको जग्गा तथा भवन संस्था गाभिएको वा विघटन भएको अवस्थामा बाहेक बिक्री गरेमा पहिले छुट दिएको रजिष्ट्रेशन दस्तुर असुल उपर गरिनेछ।</p>
१३.	खण्ड ग. विविधको सि.नं. ७, ८, ९ र १० बमोजिम छुट दिँदा एकै व्यक्तिले एकभन्दा बढी आधारमा छुट पाउने अवस्था भएमा सबैभन्दा बढी कुनै एक छुट दिइनेछ।
१४.	एउटै कारोबारबाट पचास लाख रुपैयाँ वा सोभन्दा माथिको घर, जग्गा वा घरजग्गा खरिद बिक्री गर्दा क्रेताले बैंकबाट भुक्तानीको लागि योग्य (गुड फर पेमेन्ट) भनी छाप लागेको चेकको प्रतिलिपि वा बिक्रेताका नाममा बैंकमा रहेको खातामा रकम जम्मा गरेको बैंक भौचरको प्रतिलिपि वा विद्युतीय माध्यमबाट रकम भुक्तानी र प्राप्तिको प्रमाण पेश गरेपछि मात्र मालपोत कार्यालयले लिखत पारित गर्नेछ।



१५.	पति पत्नीको संयुक्त नाममा पारित हुने लिखतमा पच्चीस प्रतिशत रजिष्ट्रेशन दस्तुर छुट दिइनेछ।
१६.	तीनपुस्ताभित्रका छोरी वा नातिनीमा संयुक्त नामसारी भई दर्ताफारी गर्दा घरजग्गा रजिष्ट्रेशन दस्तुर खण्ड क. घरजग्गा रजिष्ट्रेशन दस्तुरको सि.नं. २ मा उल्लिखित छोडपत्रको दररेटको आधा शुल्क लाग्नेछ।
१७.	सङ्घीय सरकार अन्तर्गत कुनै एक निकायको नाममा रहेको जग्गा नेपाल सरकार वा प्रदेश सरकार वा स्थानीय तहको अर्को कुनै निकायको नाममा रजिष्ट्रेशन वा दाखिल खारेज गर्नु पर्दा रजिष्ट्रेशन दस्तुर तथा सेवा शुल्क लाग्ने छैन। प्रदेश सरकार वा स्थानीय तह अन्तर्गत कुनै एक निकायको नाममा रहेको जग्गा सङ्घीय सरकार वा स्थानीय तहको अर्को कुनै निकायको नाममा रजिष्ट्रेशन वा दाखिल खारेज गर्नु पर्दा रजिष्ट्रेशन दस्तुर तथा सेवा शुल्क लाग्ने छैन।
१८.	कुनै व्यक्तिको स्वामित्वमा रहेको जग्गा नेपाल सरकार, प्रदेश सरकार वा स्थानीय तहको कुनै निकायले निःशुल्क प्राप्त गर्दा वा खरिद गरी लिंगा रजिष्ट्रेशन दस्तुर तथा सेवा शुल्क लाग्ने छैन।
१९.	वैदेशिक रोजगारीबाट बैकिङ्ग प्रणाली मार्फत् विप्रेषण (रेमिट्यान्स) प्राप्त भएको बैंकको प्रमाणित कागजातको आधारमा त्यस्तो विप्रेषणबाट खरिद हुने जग्गाको लिखतमा पच्चीस प्रतिशत रजिष्ट्रेशन दस्तुर छुट दिइनेछ।



(दफा ४ को उपदफा (१) सँग सम्बन्धित)

सवारी साधन कर

१. निजी सवारी साधनमा देहाय बमोजिम सवारी साधन कर लाग्नेछः-

सि.नं.	सवारीको किसिम	वार्षिक कर दर
१.	कार, जिप, भ्यान र माइक्रो बस	
	(क) १००० सी.सी. सम्म	रु.२०,०००।-
	(ख) १००१ सी.सी. देखि १५०० सी.सी. सम्म	रु.२२,०००।-
	(ग) १५०१ सी.सी. देखि २००० सी.सी. सम्म	रु.२५,०००।-
	(घ) २००१ सी.सी. देखि २५०० सी.सी. सम्म	रु.३४,०००।-
	(ङ) २५०१ सी.सी. देखि २९०० सी.सी. सम्म	रु.३९,०००।-
	(च) २९०१ सी.सी. देखि माथि सबै	रु.५५,०००।-
२.	डोजर, एक्साभेटर, लोडर, रोलर, ट्रिपर, क्रेन जस्ता मेशिनरी उपकरण र मिनीटिपर	
	(क) डोजर, एक्साभेटर, लोडर, रोलर, ट्रिपर, क्रेन जस्ता मेशिनरी उपकरण	रु.३८,०००।-
	(ख) मिनीटिपर	रु.२५,०००।-
३.	श्री हिलर, टेम्पो, ट्रेक्टर र पावर टिलर	
	(क) श्री हिलर र टेम्पो	रु.५,०००।-
	(ख) ट्रेक्टर	रु.४,०००।-
(ग) पावर टिलर	रु.३,०००।-	
४.	मिनिट्रक वा मिनिबस	रु.२२,०००।-
५.	ट्रक वा बस	रु.३०,०००।-
६.	मोटर साइकल	
७.	(क) १२५ सी.सी. सम्म	रु.२,५००।-
	(ख) १२६ सी.सी. देखि २५० सी.सी. सम्म	रु.४,०००।-
	(ग) २५१ सी.सी. देखि ४०० सी.सी. सम्म	रु.८,०००।-
	(घ) ४०० सी.सी. भन्दा माथि सबै	रु.१५,०००।-





२. भाडामा दर्ता भएका सवारी साधनमा देहाय बमोजिम सवारी साधन कर लाग्नेछः-

सि.नं.	सवारीको किसिम	
१.	कार, जिप, भ्यान र माइक्रो बस	वार्षिक कर दर
	(क) १३०० सी.सी. सम्म	रु.८,०००।-
	(ख) १३०१ सी.सी. देखि २००० सी.सी. सम्म	रु.९,०००।-
	(ग) २००१ सी.सी. देखि २९०० सी.सी. सम्म	रु.११,०००।-
	(घ) २९०१ सी.सी. देखि ४००० सी.सी. सम्म	रु.१३,०००।-
	(ङ) ४००० सी.सी. भन्दा माथि सबै	रु.१५,०००।-
२.	डोजर, एक्साभेटर, लोडर, रोलर, ट्रिपर, क्रेन जस्ता मेशिनरी उपकरण	रु.१८,०००।-
३.	श्री हवीलर र टेम्पो	रु.४,०००।-
४.	ट्रयाक्टर	रु.२,५००।-
५.	पावर टिलर	रु.२,०००।-
६.	मिनीट्रक वा मिनीबस	रु.१२,०००।-
७.	मिनी ट्रिपर	रु.१४,०००।-
८.	ट्रक वा बस	रु.१६,०००।-

३. बाटो इजाजतपत्र दस्तुर (नवीकरण समेत)

सि. नं.	दुरी (कि.मी.)	सवारीको वर्गीकरण र दस्तुर	
		ठुला र मझौला बस, मिनिबस आदि	ठुला र मझौला ट्रक, मिनिट्रक आदि
१.	१ कि.मि. देखि ५० कि.मि. सम्म	रु.७००।-	रु.८००।-
२.	५१ कि.मि. देखि १०० कि.मि. सम्म	रु.८००।-	रु.९००।-
३.	१०१ कि.मि. देखि १५० कि.मि. सम्म	रु.१,०००।-	रु.१,१००।-
४.	१५१ कि.मि. देखि २०० कि.मि. सम्म	रु.१,१००।-	रु.१,३००।-
५.	२०१ कि.मि. देखि २५० कि.मि.	रु.१,२००।-	रु.१,४००।-



सि. नं.	दुरी (कि.मी.)	सवारीको वर्गीकरण र दस्तुर	
		ठुला र मझौला बस, मिनिबस आदि	ठुला र मझौला ट्रक, मिनिट्रक आदि
	सम्म		
६.	२५१ कि.मि. देखि ३०० कि.मि. सम्म	रु.१,४००।-	रु.१,५००।-
७.	३०१ कि.मि. देखि ३५० कि.मि. सम्म	रु.१,५००।-	रु.१,७००।-
८.	३५१ कि.मि. देखि ४०० कि.मि. सम्म	रु.१,६००।-	रु.१,८००।-
९.	४०१ कि.मि. देखि ४५० कि.मि. सम्म	रु.१,७००।-	रु.१,९००।-
१०.	४५१ कि.मि. देखि ५०० कि.मि. सम्म	रु.२,१००।-	रु.२,३००।-
११.	५०१ कि.मि. देखि ५५० कि.मि. सम्म	रु.२,३००।-	रु.२,५००।-
१२.	५५१ कि.मि. देखि ६०० कि.मि. सम्म	रु.२,५००।-	रु.२,७००।-
१३.	६०१ कि.मि. देखि ६५० कि.मि. सम्म	रु.२,७००।-	रु.२,९००।-
१४.	६५१ कि.मि. देखि ७०० कि.मि. सम्म	रु.२,९००।-	रु.३,१००।-
१५.	७०० कि.मि. भन्दा माथि	रु.३,२००।-	रु.३,३००।-

#### ४. बाटो इजाजत दस्तुर (नवीकरण समेत)

पाँच सिटभन्दा बढी चौध सिटसम्म क्षमता भएको सार्वजनिक सवारीको लागि		
सि.नं.	दुरी (कि.मि.)	दस्तुर
१.	१ कि.मि. देखि ५० कि.मि. सम्म	रु.५००।-
२.	५१ कि.मि. देखि १०० कि.मि. सम्म	रु.६००।-



३.	१०१ कि.मि. देखि १५० कि.मि. सम्म	रु.७००१-
४.	१५१ कि.मि. देखि २५० कि.मि. सम्म	रु.८००१-
५.	२५१ कि.मि. देखि ३०० कि.मि. सम्म	रु.९००१-

#### ५. सवारी साधन दर्ता शुल्क

सि.नं.	विवरण	निजी सवारी साधनको दर	सार्वजनिक सवारी साधनको दर
१.	बस, ट्रक	रु.२,५००१-	रु.३,५००१-
२.	मिनि ट्रक, मिनि बस, ट्रयाक्टर	रु.२,०००१-	रु.२,५००१-
३.	कार, जिप, भ्यान, पिकअप, टेम्पो	रु.१,५००१-	रु.२,५००१-
४.	मोटरसाइकल, स्कुटर	रु.५००१-	-
५.	अटो टेम्पो	रु.१,०००१-	रु.१,५००१-
६.	सरकारी मोटरसाइकल	रु.८००१-	-

#### ६. सवारी साधन नामसारी

सि.नं.	विवरण	निजी सवारी साधनको दर	सार्वजनिक सवारी साधनको दर
१.	बस, ट्रक	रु.१,२००१-	रु.२,५००१-
२.	मिनि ट्रक, मिनि बस, ट्याक्टर	रु.१,०००१-	रु.१,५००१-
३.	कार, जिप, भ्यान, पिकअप, टेम्पो	रु.८००१-	रु.१,५००१-
४.	मोटरसाइकल, स्कुटर	रु.५००१-	-

#### ७. सवारी साधन दर्ता किताव (ब्लु बुक) नवीकरण शुल्क

सि.नं.	विवरण	शुल्क
१.	भाडाका बस, ठुला टिप्पर	रु.१०००१-
२.	भाडाका मिनिबस, टिप्पर	रु.८००१-
३.	निजी बस, ठुला टिप्पर	रु.५००१-
४.	निजी बस, टिप्पर	रु.५००१-
५.	ट्रयाक्टर	रु.८००१-



६.	एम्बुलेन्स	रु. ५००१-
७.	मोटरसाईकल, स्कुटर	रु. २००१-
८.	निजीगाडी (जिप) (वर्ग-क/च)	रु. ५००१-
९.	सरकारी/भाडा जिप (वर्ग ज/झ)	रु. ८००१-
१०.	पावरटेलेर	रु. ३००१-
११.	निजी मेशिनरी औजार (डोजर, रोलर, एक्साभेटर)	रु. ५००१-
१२.	भाडा टेम्पो	रु. ५००१-
१३.	निजी टेम्पो	रु. ५००१-

### ८. दर्ता परिवर्तन दस्तुर

सि.नं.	विवरण	निजीमा परिवर्तन गर्दा	सार्वजनिकमा परिवर्तन गर्दा
१.	ठुला सवारी बस वा ट्रक	रु. १,५००१-	रु. २,५००१-
२.	साना वा मझौला सवारी मिनिबस वा मिनि ट्रक वा जिप वा कार वा भ्यान	रु. ८००१-	रु. १,०००१-

९. सवारी साधनको दर्ता वा नामसारी रोक्का राख्नु पर्ने भएमा पाँच सय रुपैयाँ दस्तुर लाग्नेछ।
१०. सवारी साधन दर्ता किताब (ब्लु बुक) हराएमा वा नासिएमा प्रतिलिपि लिँदा ठुला सवारी साधन बस, ट्रक, मिनिबस, मिनि ट्रक र मेशिनरी औजारको हकमा एक हजार रुपैयाँ र अन्य सवारी साधनको हकमा पाँच सय रुपैयाँ दस्तुर लाग्नेछ।
११. नेपाल सरकार, प्रदेश सरकार र स्थानीय तहको नाउँमा दर्ता भएका सवारी साधनको हकमा भाडामा दर्ता भएका सवारी साधनमा लाग्ने सरह कर लाग्नेछ।
१२. विद्युतीय माध्यमद्वारा सञ्चालित सवारी साधनमा सवारी साधन कर लाग्ने छैन। पेट्रोलियम पदार्थ बाहेक अन्य इन्धनद्वारा सञ्चालन हुने सवारी साधनमा खण्ड १ र २ बमोजिम लाग्ने सवारी साधन करमा बीस प्रतिशत छुट हुनेछ।



१३. सुरु पैठारी मितिले एक वर्षभन्दा कम अवधि भएमा दामासाहीले सवारी साधन कर कट्टा गरिनेछ।

तर व्यापार मौज्जातमा रहेका सवारी साधनमा त्यस्तो कर लाग्ने छैन।

१४. सवारी साधन बिग्रेको वा अन्य कुनै कारणबाट सवारी साधन चलाउन नपाएको भनी नेपाल सरकार वा प्रदेश सरकारले ठहर्‍याएको कुनै व्यक्ति वा संस्थाको नाममा दर्ता भएको सवारी साधनलाई सवारी साधन कर लाग्ने छैन।

१५. अन्य प्रदेशमा दर्ता भई उत्पादनका मितिले पन्ध्र वर्षभन्दा पुराना सवारी साधनलाई लाग्ने सवारी साधन करमा पन्ध्र वर्षभन्दा बढीको प्रत्येक वर्षका लागि पाँच प्रतिशतका दरले थप गरी सवारी साधन कर लाग्नेछ।

तर त्यस्तो थप रकम सवारी साधनको लागि तोकिएको कर रकमभन्दा बढी हुने छैन।

१६. भाडाका बस, मिनीबस तथा माइक्रोबसका सवारी साधनले विद्यार्थी, ज्येष्ठ नागरिक, अशक्त तथा अपाङ्गता भएका व्यक्तिलाई सहूलियतको रूपमा भाडामा छुट दिएबापत त्यस्ता सवारी साधनका धनीले तिर्नु पर्ने सवारी साधन करमा पचास प्रतिशत छुट पाउनेछन्।

१७. सवारी साधन धनीले पाँच वर्षको सवारी साधन कर एकमुस्ट भुक्तानी गरेमा दस प्रतिशत सवारी साधन कर छुट हुनेछ।

१८. सार्वजनिक सङ्ग्रहालयमा प्रदर्शनीका लागि राखिएका बीस वर्षभन्दा पुराना सवारी साधनलाई वार्षिक तिर्नुपर्ने सवारी साधन कर लाग्ने छैन।

१९. खण्ड १ र २ मा जुनसुकै कुरा लेखिएको भए तापनि दमकल, एम्बुलेन्स तथा शव वाहनलाई सवारी साधन कर लाग्ने छैन।

२०. विद्युत सोलार वा ब्याट्रीबाट चल्ने सवारी साधनमा सवारी निर्माण तथा सम्भार दस्तुर पचास प्रतिशत छुट हुनेछ।

२१. बीस लाख रुपैयाँभन्दा बढीको सवारी साधन खरिद गर्दा सम्बन्धित सवारी साधन क्रेताले एकाउन्ट पेयी चेकबाट बिक्रेतालाई रकम भुक्तानी गर्नु पर्नेछ।



२२. यस ऐनमा अन्यत्र जुनसुकै कुरा लेखिएको भए तापनि अपाङ्गता भएका व्यक्तिले प्रयोग गर्न मिल्ने गरी बनाइएका एक सय पचास सी.सी. सम्मका स्कुटरमा सवारी साधन कर लाग्ने छैन।
२३. नेपालमा हाल सञ्चालनमा रहेका पुराना ट्रकलाई नेपालमा नै बन्द कन्टेनरको रूपमा रूपान्तरण गर्न निवेदन दिने सवारी साधनका धनीलाई निजले बुझाउनु पर्ने सवारी साधन कर बापत पचास हजार रुपैयाँ वा चार वर्षको सवारी साधन कर बापत हुन आउने रकममध्ये जुन घटी हुन्छ सो बराबरको रकम छुट दिइनेछ।

तर त्यस्तो छुट सुविधा दश वर्षभन्दा पुराना ट्रकलाई दिइने छैन।

२४. दुवानी कार्य सञ्चालन गर्ने गरी दर्ता भएका प्रा.लि. कम्पनीले सञ्चालन गर्ने दश टनभन्दा माथिका बन्द कन्टेनर र ठूला ट्रकले तिर्ने सवारी साधन करमा पच्चीस प्रतिशत छुट दिइनेछ।
२५. नेपाल सरकारले जफत गरी लिलाम बिक्री गरेको सवारी साधनमा सो मिति भन्दा अगाडिको अवधिको त्यस्तो कर लाग्ने छैन।
२६. सरकारी, संस्थान र पर्यटन सवारी साधनको सवारी साधन कर सार्वजनिक सवारी साधन सरह लाग्नेछ।



अनुसूची-३

(दफा ५ को उपदफा (१) सँग सम्बन्धित)

मनोरञ्जन कर

सि.नं.	विवरण	मनोरञ्जन करको दर
१.	चलचित्र प्रदर्शन गर्दा दर्शकबाट प्रति टिकट	५%
२.	साँस्कृतिक प्रदर्शन, दोहोरी साँझ, डान्सबार, कन्सर्ट, नाटकघर, भिडियो घर, थिएटर, पार्क प्रति टिकट वा रसिद,	५%
३.	मेला, महोत्सव तथा जादु सर्कस मेला सञ्चालन गराए बापत प्रति टिकट,	५%
४.	च्याफिटङ्ग, बोटिङ्ग, प्याराग्लाइडिङ्ग, रक क्लाइम्बिङ्ग, बन्जी जम्पिङ्ग, स्वीड, जिप फ्लायर प्रति टिकट वा रसिद,	२%



(दफा ८ को उपदफा (१) सँग सम्बन्धित)

दहत्तर बहत्तर शुल्क

सि. नं.	विवरण	इकाई	दर
१.	ढुङ्गा, गिट्टी, बालुवा, स्लेट, ग्राभेल र रोडा बिक्री एवम् घाटगद्दी (स्वीकृत खानी क्षेत्र बाहेक)	प्रति क्यू. फिट	रु.३।-
२.	माटो बिक्री एवम् घाटगद्दी (स्वीकृत खानी क्षेत्र बाहेक)	प्रति क्यू. फिट	रु.१।-
३.	खानीजन्य उद्योगबाट निकासी हुने वस्तुमा निकासी कर मात्र लगाइनेछ।		
४.	खानीजन्य वस्तुहरूको उपयोग गरी सिमेन्ट उत्पादन गरी बिक्री वितरण गर्ने उद्योगबाट उत्पादित सिमेन्टको बिक्रीमा बिक्री गर्दा कै बखत बिक्री मूल्यको (मूल्य अभिवृद्धि कर तथा अन्तःशुल्क बाहेक) शून्य दशमलव पाँच प्रतिशतका दरले प्राकृतिक स्रोत उपयोग बापत शुल्क लगाइने छ।		
५.	खानीजन्य वस्तुहरूको उपयोग गरी क्लिङ्कर उत्पादन गरी बिक्री वितरण गर्ने उद्योगबाट उत्पादित क्लिङ्करको बिक्रीमा बिक्री गर्दा कै बखत बिक्री मूल्यको (मूल्य अभिवृद्धि कर बाहेक) शून्य दशमलव पाँच प्रतिशतका दरले प्राकृतिक स्रोत उपयोग बापत शुल्क लगाइने छ।		





कर्णाली प्रदेश सरकारको अर्थ सम्बन्धी प्रस्तावलाई कार्यान्वयन गर्न बनेको  
विधेयकको व्याख्यात्मक टिप्पणी

क्र.सं.	दफा	दफा/शीर्षक	व्याख्यात्मक व्यवस्था
१.	-	प्रस्तावना	विधेयक बनाउनको कारण र त्यसको उद्देश्य स्पष्ट गर्न।
२.	१	संक्षिप्त नाम र प्रारम्भ	विधेयकको नाम उद्धरणका लागि सजिलो बनाउन।
३.	२	परिभाषा	विधेयकमा प्रयोग भएको लामो शब्दलाई छोटकरीमा उल्लेख गर्न र अर्थ स्पष्ट गर्न।
४.	३	घरजग्गा रजिष्ट्रेशन शुल्क	प्रदेशभित्र घर, जग्गा वा घरजग्गा रजिष्ट्रेशन शुल्क निर्धारण गर्न।
५.	४	सवारी साधन कर	प्रदेशभित्र दर्ता भएका सवारी साधनले बुझाउनु पर्ने शुल्क तथा दस्तुर निर्धारण गर्न।
६.	५	मनोरञ्जन कर	प्रदेशको अधिकार क्षेत्रभित्र उठाइने मनोरञ्जन करलाई व्यवस्थित गर्न।
७.	६	विज्ञापन कर	प्रदेशभित्र उठाउने विज्ञापन करलाई व्यवस्थित गर्न।
८.	७	पर्यटन शुल्क	प्रदेशभित्र उठाउने पर्यटन शुल्क व्यवस्थित गर्न।
९.	८	दहत्तर बहत्तर शुल्क	प्रदेशभित्र ढुङ्गा गिट्टी बालुवाको उपभोगलाई व्यवस्थित बनाउन।
१०.	९	आवेदन शुल्क	आवेदन शुल्कमा एकरूपता कायम गर्न।



११.	१०	दर घटाउन, बढाउन तथा छुट दिन सकिने	करका दर र शुल्क समयानुकूल बनाउन।
१२.	११	कर र शुल्क मिनाहा सम्बन्धी व्यवस्था	प्रदेशमा कृषि उत्पादन, औद्योगिक उत्पादन तथा सवारी साधन दर्तालाई प्रोत्साहन गर्न।
१३.	१२	घरजग्गा रजिष्ट्रेशन शुल्कको अन्तरिम प्रशासन	स्थानीय तहमा रहेको स्रोत साधन तथा जनशक्ति अभावलाई व्यवस्थापन गर्न।
१४.	१३	कार्यविधि, निर्देशिका तथा मापदण्ड बनाउन सक्ने	ऐनलाई प्रभावकारी रूपमा कार्यान्वयन गर्न।
१५.	-	अनुसूचीहरु	विधेयकका विभिन्न दफामा गरिएको व्यवस्थालाई पूर्णता दिन।

विन्दमान विष्ट

मन्त्री

आर्थिक मामिला तथा योजना मन्त्रालय  
कर्णाली प्रदेश, सुर्खेत